

20111513323

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 126 став 8, Законот за квалитетот на земјоделски производи („Службен весник на Република Македонија“ бр. 140/10 и 53/11), министерот за земјоделство, шумарство и водостопанство, донесе

ПРАВИЛНИК

ЗА НАЧИНОТ НА ЧУВАЊЕ НА СУРОВОТО МЛЕКО И ЗЕМАЊЕ ПРИМЕРОЦИ ЗА АНАЛИЗА И СУПЕРАНАЛИЗА, СОДРЖИНАТА, ФОРМАТА И НАЧИНОТ НА ПОПОЛНУВАЊЕ НА ЗАПИСНИКОТ, МЕТОДИТЕ ЗА АНАЛИЗА НА СУРОВОТО МЛЕКО, НАЧИНОТ НА КЛАСИРАЊЕ И МЕТОД НА ВРЕДНУВАЊЕ НА СУРОВОТО МЛЕКО, КАКО И НАЧИНОТ НА ВРШЕЊЕ НА ОБУКАТА И ПРОГРАМАТА ЗА ВРШЕЊЕ НА ОБУКАТА ЗА КОНТРОЛОРИ

I. ОПШТИ ОДРЕДБИ

Член 1

Со овој правилник се пропишува начинот на чување на сировото млеко и земање примероци за анализа и суперанализа, содржината, формата и начинот на пополнување на записникот, методите за анализа на сировото млеко, начинот на класирање и метод на вреднување на сировото млеко, како и начинот на вршење на обуката и програмата за вршење на обуката за контролори.

Член 2

Одделни изрази употребени во овој правилник го имаат следното значење:

1) **производител на сивово млеко** е секое физичко и правно лице кое го произведува и/или лади сировото млеко и го предава на лица со кои има договор за откуп;

2) **откупувач** е правно лице кој го откупува сировото млеко од производителот заради термичка обработка и/или преработка во млечни производи или заради продажба на други правни лица, кои млекото термички го обработуваат и/или преработуваат во млечни производи;

3) **контролор** е лице кое е оспособено за земање на примероци сивово млеко;

4) **примерок сивово млеко(мостра)** е одредено количество сивово млеко кое по содржина, состав и својства ја претставува целокупната количина сивово млеко од кое е земен примерокот од лактофризерот односно од млекарските канти од собирните места или од фармите;

5) **собирно место** е место кое е одредено за откуп на сивово млеко од производители на одредено подрачје и

6) **овластена лабораторија** е самостоен правен субјект, која е овластена од страна на министерот за земјоделство за вршење на испитувања, анализи и контрола на квалитетот на сировото млеко (во понатамошен текст: испитување на квалитет на сивово млеко).

II. НАЧИНОТ НА ЧУВАЊЕ НА СУРОВОТО МЛЕКО И ЗЕМАЊЕ ПРИМЕРОЦИ ЗА АНАЛИЗА И СУПЕРАНАЛИЗА

Член 3

Сировото млеко може да се откупи само ако се чува во садови и контејнери кои ги задоволуваат посебните барања за безбедност на млеко.

За да се обезбеди задржување на квалитетот и безбедноста на сировото млеко без значителни промени на истите треба да се одржуваат условите за хигиена и ладниот синцир.

Во садовите и контејнерите млекото треба да се чува на температура пропишана со Правилникот за посебните барања за безбедност и хигиена и национот и постапката на вршење на службените контроли на млекото и млечните производи ("Службен весник на Република Македонија" бр.151/07)*¹ но притоа да не се замрзнува.

Член 4

Примерок млеко (мостра) е она количество суворо млеко кое по својот состав и особини го претставува целокупното количство суворо млеко од кое е земена мострата.

Мострите се земаат непосредно од секој индивидуален производител или посебно од секој производител кој го доставува суворото млеко во собирно место.

Земената мостра млеко треба да претставува просечен, пропорционален т.е. репрезентативен примерок кој треба да биде:

- едноличен;
- добро затворен;
- правилно земен;
- во одредено количество;
- означен на пропишаниот начин и
- конзервиран (конзерванс и ладење).

Член 5

Земањето на мостри се врши секој месец по метод на случаен избор и тоа најмалку :

- два пати во месецот за испитување содржина на масти и протеини во суворото млеко;
- еднаш во месецот за испитување на вкупен број на микроорганизми;
- еднаш во месецот за испитување на вкупен број на соматски клетки и
- еднаш во месецот за испитување на точката на мрзнење на суворото млеко.

Член 6

Земање на мостри млеко се изведува по следниот редослед:

- пред земање на мостри од суворото млеко, контролорот ги отвара сите садови на еден производител и врши визуелен преглед на суворото млеко (органолептичка контрола) со која утврдува дали суворото млеко има својствен изглед, боја, мирис и чистота, односно дали во суворото млеко постојат визуелно видливи промени;

- во секој сад во кој се чува суворото млеко, контролорот со помош на приборот за земање на мостри, го меша суворото млеко од површината кон дното на садот (полукружно) и обратно, со што го изедначува неговиот состав.

Во случај кога производителот на суворото млеко го доставува млекото во цистерна, истото мора добро да се промеша со стерилен прибор пред да се земе мостра;

- ако производителот целокупната количина на суворото млеко ја чува/доставува во повеќе садови, контролорот од сите садови зема одредена количина на суворото млеко (правило на пропорционалност), ја става во еден заеднички сад и подготвува голем просечен примерок на суворото млеко за тој производител. Примерокот добро се промешува и се става во пластични шишенца во кои претходно е ставен конзерванс. Шишенцето за земање на мостра треба да биде чисто;

Мострите наменети за одредување на вкупен број на микроорганизми и соматски клетки треба да бидат ставени во стерилни шишенца. Мострите наменети за одредување на вкупен број на микроорганизми и соматски клетки се чуваат на температура под 40С и не се става конзерванс. Земениот примерок изнесува околу 40 мл, со тоа што млекото мора да завзема најмалку $\frac{1}{2}$, а најмногу $\frac{3}{4}$ од шишенцето.

Шишенцето со мострата треба да биде добро затворена за да не дојде до негово излевање при транспортот, во спротивно мострата не треба да се земе како репрезентативен примерок и не се анализира. При отварање и затворање на шишенцето, треба внимателно да се ракува со затворачот на шишенцето, како би се избегнала контаминација на мострата млеко со микроорганизми од околината (загадување на примерокот). Шишенцето со мострата од сировото млеко треба да биде означена со бар код налепница наменета за секој индивидуален производител, која се лепи вертикално на шишенцето;

- по затворање на мострата, содржината треба добро да се измеша со бавно вртење на шишенцето во две насоки, се додека целото количество мостра не постигне еднолична распределба на конзервансот во мострата. Со правилно мешање на содржината се постигнува хомогено растворување и побрзо дејство на конзервансот во целокупното количество, што осигурува трајност на мострата;

- земањето примерок на сувово млеко треба да ја контролира и самиот производител. Во случај на неправилности, недостатоци и несогласувања во постапката, производителот треба да ја известува овластената лабораторија;

- шишенцата со мостри правилно се пакуваат во соодветни сталаци, по редослед на земање на мострите. По извршеното собирање на мострите во сталаци тие се транспортираат во соодветна кутија заедно со неискористените шишенца и бар код налепници;

- земените примероци треба да се чуваат и транспортираат до лабораторијата на температура од +4 С;

- за земените мостри од сировото млеко контролорот пополнува дневен записник со податоци од производителите на сувово млеко од кои се земени мострите и го става во кутијата заедно со мострите и

- земањето на мостри за испитување на квалитетот на сировото млеко за кои не е пропишан начинот во овој член ќе се вршат согласно нормативите во стандардот „Млеко и млечни производи, упакување за земање примероци МК ИСО 707:2010“.

III.СОДРЖИНА, ФОРМА И НАЧИН НА ПОПОЛНУВАЊЕ НА ЗАПИСНИКОТ

Член 7

Дневниот записник од член 6 алинеја 8 од овој правилник се води на образец во А4 формат на листови од бела хартија кои се копираат еден на друг.

Дневниот записник ги содржи следните податоци значајни за резултатот на испитувањето:

- име и презиме, место и РБО (регистерски број на одгледувалиште) на производителот;
- назив и седиште на откупувачот на сувово млеко;
- датум и време на земање на мострата;
- вид на сировото млеко;
- број на поединочно земени мостри;
- анализа која треба да се изврши на мострата;
- вид и количина на конзерванс, ако се додадени во мострата;
- назив на овластената лабораторија до која се доставуваат мострите и
- име и презиме на контролорот и своерачен потпис.

Формата и содржината на дневниот записник е дадена во Прилог 1 кој е составен дел од овој правилник. Дневниот записник за земените мостри на сувово млеко се води во пишана и електронска форма.

IV. МЕТОДИ ЗА АНАЛИЗА НА СУРОВО МЛЕКО

Член 8

Мострите на суроно млеко се до започнување на лабораториските испитувања се чуваат во комора на температура од +4 С.

Член 9

Испитувањето на квалитетот на суроно млеко (во понатамошниот текст: испитување) се врши со референтни, стандардни и рутински методи.

При анализа и супер анализа на суроно млеко се користат следните методи:

а) за одредување на содржината на протеини:

- метода на Kjeldahl – референтна метода - МК EN ISO 8968-1:2001;
- метода на Kjeldahl (макро метода) МК EN ISO 8968-2:2001;
- метода со амидо црно – рутинска метода ISO 5542:1984 и
- метода со инфрацрвена спектроскопија (FTIR; MID) - рутинска метода IDF 141C: 2000;

б) за одредување на содржината на млечни масти:

- гравиметриска метода - референтна метода ISO 1211:2010 (IDF 1:2010);
- гербер метода ISO 488:2008 (IDF 105:2008) и
- метода со инфрацрвена спектроскопија (FTIR; MID) - рутинска метода IDF 141C: 2000;

в) за одредување точка на мрзнење:

- криоскопска референтна метода МК EN ISO 5764:2009;

г) за одредување на вкупен број на бактерии во суроно млеко:

- референтна метода со бројење на колонии на 300C МК EN ISO 4833:2003;
- алтернативна метода со бројење на колонии на 300C EN/ISO 16140:2003;
- квантитативно одредување на микробиолошкиот квалитет - рутинска метода IDF 161A:1995 и

– односот на конверзија помеѓу референтната и алтернативните методи се работи според стандардот ISO 21187:2004;

д) за одредување на вкупен број на соматски клетки:

- микроскопска метода – референтна метода 241ISO 13366-1:2008 (IDF 148-1: 2008) и
- флуоро-опто електронско бројење – рутинска метода ISO 13366-2:2006 (IDF 148-2: 2006) и

ѓ) за органолептичка оцена на сурвото млеко ISO 22935-2:2009 (IDF 99-2: 2009).

Член 10

Испитувањето се врши во лабораторија со мерни уреди кои се заверени и проверени и имаат следливост до државниот еталон.

Точноста на направените испитувања од ставот 1 на овој член се проверуваат со референтните методи во референтни лаборатории и со меѓулабораториска контрола со други лаборатории кои имаат слична опрема за анализа.

Член 11

За секоја проба на млекопроизводителот треба да биде известен за намената на примерокот.

Секој млекопроизводител може да побара да му се земе паралелен примерок, соодветно запечатен и обележан, за суперанализа во истата или во друга овластена лабораторија.

Член 12

Поединечните и просечните резултати од испитувањето на содржината на протеини и млечни масти се претставуваат во процентуални вредности на ниво на точност од две децимали.

Точката на мрзнење се изразува во 0С (Целзиусови степени).

V. НАЧИНОТ НА КЛАСИРАЊЕ И МЕТОДОТ НА ВРЕДНУВАЊЕ НА СУРОВО МЛЕКО

Член 13

Суровото млеко се класира по однос на вкупниот број на микроорганизми и вкупниот број на соматски клетки.

Според вкупниот број на микроорганизми суровото млеко се класира во:

Класа	Вкупен број на микроорганизми (Cfu/ml)
Екстра класа	≤ 100.000/мл
I класа	- 100.001/мл. - 700.000 /мл.
II класа	- 700.001/мл. - 1.500.000/мл.

Според вкупниот број на соматски клетки суровото млеко се класира во:

Класа	Вкупен број на соматски клетки
Екстра класа	≤ 400.000/мл
I класа	- 400.001/мл.- 500.000/мл
II класа	- 500.001/мл. - 600.000/мл.

Пониско утврдената класа од просекот на еден од двата параметри (вкупен број на микроорганизми и вкупен број на соматски клетки) се смета за конечна класа на суровото млеко.

Член 14

Овчото и козјото сурово млеко според вкупниот број на микроорганизми се класира во:

Класа	Вкупен број на микроорганизми (Cfu/ml)
Екстра класа	≤ 1.000.000/мл
I класа	- 1.000.001/мл. – 1.500.000 /мл.
II класа	> 1.500.000 /мл.

Член 15

Вреднувањето на суровото млеко се одредува по следната формула:

$$\text{ОЦМ} = (M \times \text{мц}) + (\Pi \times \text{пц}) + K$$

ОЦМ - Откупна цена на суровото млеко
M - % на млечна масти

- П - % на протеини
МЦ - цена за процент на млечна масти
ПЦ - цена за процент на протеини
К - Корекција (додаток за квалитет)

При формирањето на откупната цена на сувово млеко (ОЦМ) млечна масти треба да учествува со 40 %, а млечните протеини со 60 %.

Корекцијата на ОЦМ според квалитетот (додаток за квалитет) изнесува:

Класа	Корекција (%)
Екстра класа	+ 10 %
I класа	0%
II класа	- 10 %

Член 16

За одредување на ОЦМ ќе се користи:

- просечната содржина на млечна масти и протеини измерени во тековниот месец;
- вкупниот број на микроорганизми добиен како просек од последните два месеци и
- вкупниот број на соматски клетки добиен како просек од последните три месеци.

Член 17

Во случај кога од оправдани причини не може да се изврши анализа на утврден број примероци, просечната вредност ќе се пресмета користејќи ги податоците од двете претходни испитувања.

VI. НАЧИНОТ НА ВРШЕЊЕ НА ОБУКАТА И ПРОГРАМАТА ЗА ВРШЕЊЕ НА ОБУКАТА ЗА КОНТРОЛОРИ

Член 18

Обуката на контролорите се врши од страна на овластена институција, која ги исполнува условите за вршење на обука согласно член 84 од Законот за квалитет на земјоделските производи.

Член 19

Обуката за контролори на сувово млеко треба да се изведува преку теоретската и практична настава, од вкупно 30 школски часа.

Теоретската настава се врши во просториите на овластената институција и трае 15 школски часа.

Практичната обука се врши на терен во одгледувалишта за производство на млеко, собирни центри за откуп на сувово млеко и лаборатории за испитување на квалитетот на млекото и трае 15 школски часа.

Групата на кандидати за обука за контролори на сувово млеко треба да биде составена од 5 до 20 кандидати.

Член 20

По завршената обука, кандидатот треба да полага испит пред комисија формирана од министерот за земјоделство, шумарство и водостопанство.

На кандидатот што го положил испитот, испитната комисија му издава уверение за стекнати основни знаења за земање на примероци сувово млеко. Кандидатот што посетувал настава, а не положил испит, ќе полага на закажани термини, без обврска повторно да посетува настава.

Сите обучени контролори секои три години треба да имаат дополнителни обуки од осум часа за запознавање со новите техники.

Член 21

Во Програма за обука на контролори на суворо млеко треба да е разработена содржината на основната обука земање на примероци суворо млеко, за хигиената на храна и заштита на животната средина, начинот за спроведување на едукација и проверка на знаењата и издавањето уверенија за стекнати основни знаења за земање на примероци суворо млеко, хигиена на сировото млеко и органолептичка контрола како и водењето на евиденција на издадените сертификати.

Програмата за основната обука за земање примероци суворо млеко, хигиена на храната и органолептичка контрола треба да ги содржи следните тематски области:

1. Познавање на сировото млеко;
2. Оценување на органолептчките карактеристики на сировото млеко од различни видови домашни животни;
3. Процедура на земање примероци, обележување и транспортирање до лабораторијата;
4. Процедури на водење на евиденција и
5. Практичен дел.
 - а) Практична обука на терен во одгледувалишта за производство на млеко, собирни центри за откуп на суворо млеко и лабораторија, за правилна постапка при земање на мостри суворо млеко и
 - б) Практична обука за водење на документација.

Член 22

Овој правилник влегува во сила осмиот ден од денот на објавувањето во „Службен весник на Република Македонија“, а ќе се применува од 1 јануари 2012 година.

Број 08-7532/2
25 октомври 2011 година
Скопје

Министер
Љупчо Димовски, с.р.

Прилог 1

ДНЕВЕН ЗАПИСНИК

Контролор:Име и Презиме

*¹ Овој правилник е усогласен со Регулативата на комисијата (ЕК) бр1662-2006 од 6 ноември 2006 со која се надоплнува Регулативата (ЕК) бр853/2004на европскиот парламент и на Советот со која се пропишуваат посебните хигиенски правила за храна од животинско потекло (32006R1662).